

प्रेस विज्ञप्ति

आज दिनांक 07 दिसम्बर, 2015 को अपराह्न 03:00 बजे से साईंटिफिक कंवेशन सेण्टर के 1000 सीटों वाले ऑडिटोरियम हॉल में एम0बी0बी0एस0 2014 बैच के चिकित्सा छात्रों द्वारा एम0बी0एस0 2015 बैच के नवआगंतुक चिकित्सा छात्रों हेतु फ्रेसर्स एवं वेलकम पार्टी का आयोजन किया गया। इस अवसर पर चीफ प्राक्टर, प्रो0 एस0एन0कुरील ने अपने अविभाषण में यह अभिव्यक्त किया कि आधुनिक चिकित्सा विज्ञान की प्रैक्टिस अच्छी तभी हो सकती है। जब इसे मानवता के साथ पूर्ण संवेदना के साथ किया जायें। चिकित्सा छात्रों में संवेदना कायम रखने हेतु यह आवश्यक है कि गुरु शिष्य परम्परा बनी रहे। जिस प्रकार जूनियर अपने सीनियर का सम्मान के साथ आदर करता है उसी प्रकार सीनियर भी अपने जूनियर का अपने पुत्र की तरह खयाल रखता है। जूनियर के अध्ययन काल में सीनियर की अहम भूमिका होती है। जूनियर चिकित्सा छात्रों एवं सीनियर चिकित्सा छात्रों के मध्य प्यार एवं सहयोग की भावना को बनाये रखने हेतु हर वर्ष फ्रेसर्स पार्टी का आयोजन किया जाता है। इस अवसर पर मा0 कुलपति जी ने भी चिकित्सा छात्रों को सम्बोधित करते हुए अपने उद्बोधन में यह कहा कि किंग जार्ज चिकित्सा विश्वविद्यालय में यह परम्परा सदियों से चली आ रही है। फ्रेसर्स पार्टी न केवल जूनियर एवं सीनियर छात्रों के मध्य प्यार एवं सहयोग की भावना को बनाये रखने में मददगार होती है अपितु इस अवसर पर चिकित्सा छात्रों के मध्यम छुपे हुए गुणों को भी बाहर निकालने का अवसर प्राप्त होता है जो इससे पूर्व वह संकोचवश निकाल नहीं पाते है। यह उनके सर्वांगिण विकास में काफी मददगार होता है। इस अवसर पर चिकित्सा छात्रों द्वारा संगीत, नृत्य, साईंटिफिक क्वीज जैसे विभिन्न मनोरंजक कार्यक्रमों की प्रस्तुतीकरण भी किया गया।